


கற்றறிந்த பாடங்கள் மற்றும்
நல்லினைக்கத்திற்கான
ஆணைக்குழு அறிக்கையும்,
பெண்களும்

சரோஜா சிவசந்திரன் M.A

**கற்றறிந்த பாபங்கள் மற்றும்
நல்லினைக்கத்திற்கான முனைக்கும்
ஏறிக்கையும், பெண்களும்**



சுரோஜா சிவசந்திரன் M.A

- தலைப்பு** : கற்றறிந்த பாடங்கள் மற்றும் நல்லினைக்கத்திற்கான ஆணைக்குறு அறிக்கையும் ,பெண்களும்
- ஆசிரியர்** : சேராஜா சிவசுந்திரன் M.A
- வெளியீடு** : மகாவிரி அபிவிருத்தி நிலையம்,
இல: 07, கே.கே. எஸ் வீதி,
யாழ்ப்பாணம்.
021 222 4398.
- அச்சிட்டோர்** : நீயம் மிறின்டீரர்ஸ்
இல: 717 கே.கே.எஸ் வீதி,
யாழ்ப்பாணம்.

ISSN: 1800 -3109

ISBN: 977-180-03100-0-2

முகவுரை

கற்றறிக்கொண்ட பாடங்கள் மற்றும் நல்லினைக்கத்திற்காக,இலங்கை சனாதிபதியினால் நியமிக்கப்பட்ட ஆணைக்குறு 2011 நவம்பரில், தெளிவான பரந்தமைந்த ஆய்வுகளின் அடிப்படையிலான அறிக்கையினை சமர்ப்பித்திருந்தது. ஆயினும் அவ்வாறிக்கை சிபார்சு செய்துள்ள நல்லினைக்கத்திற்கான செயற்பாடுகள் அரசாங்கத்தினால் முன்னேடுக் கப்படவில்லை என்ற குறைபாடு சுட்டிக்காட்டப்பட்டுள்ளது. போரின் பாதிப்புக்களினால், இடம்பெயர்ந்து, காயமடைந்து, கணவன்மார், பிள்ளைகளை இழந்து, துயருறும் குடும்பங்கள்கு உரிய நிவாரணங்கள் சரியாக வழங்கப்படவில்லை. இடம்பெயர்ந்த குடும்பங்களின் மீள் குடியேற்றம், இன்றும் தாமதமாகவே இடம்பெறுகின்றது. வீட்டுத்திடப்பகுனும் நிறைவடைவதாகத் தெரியவில்லை. அரசிற்கு ஏற்படும் அழுத்தங்கள் காரணமாக மேலோட்டமாக எடுக்கப்படும் அபிவிருத்தி நடவடிக்கைகள், மக்களின் தேவைகளைப் பூர்த்தி செய்வதாக அமையவில்லை.

இவ்வாணைக்குமுள்ள அறிக்கையில் கூறப்பட்டுள்ள விடயங்கள் கூட பாதிக்கப்பட்ட மக்களைச் சென்றடைந்ததாக இல்லை. பாதிப்புக் குள்ளாகிய மக்களில் பெரும்பான்மையினர் பெண்களும், சிறுவரும் என்பதை ஆணைக்கும் வலிதாகக் காட்டியுள்ளது. ஆயினும், ஏற்படும் அபிவிருத்தி நடவடிக்கைகளில் பெரும்பாலான பெண்கள் அவர்களின் பிரச்சினைகள் நடவடிக்கையில் அவதானிக்க முடிகின்றது. போரின் காரணமாக இடம்பெயர்ந்து அல்லல்படும் பெண்கள், அவர்கள் குடும்பங்களின் தேவைகள், பாதுகாப்பு தொடர்பாக ஜ.நா பாதுகாப்பு சபையின் 1325 விதப்புரை, மேற்கொள்ளப்பட வேண்டிய பல விடயங்களைக் கூறியிருந்த போதிலும், இவை கவனிக்கப்படுவதாக இல்லை. ஆகவே தீங்கு இவ்வாறிக்கையில், ஆணைக்குமுள்ள அறிக்கையில் கூறப்பட்டுள்ள பிரதான விடயங்களைச் சுருக்கமாக எடுத்துக் கூறி, பெண்கள்

தொடர்பாக மேலும் கவனிக்கவேண்டிய விடயங்களையும் நாம் ஆராய்ந் துள்ளோம். இவ்வறிக்கை பெண்கள் தொடர்பாக அபிவிருத்தித் திட்டங்களைச் செயற்படுத்துவோருக்கு உதவியாக அமையும் என எதிர்பார்க்கிறோம்.

இவ்வறிக்கையினை தயாரிப்பதற்கு, உதவிய அலுவலக ஆய்வாளர்கள் அனைவருக்கும் எமதுநன்றிகள் உரித்தாகுக.

சுரோஜா சுவசந்திரன்

பொருளாக்கம்

பக்கம்

- கற்றறிந்த யாடங்கள் மற்றும் நல்லினைக்கத்திற்கான ஆகையைக்கும் வெளியிட்ட அறிக்கையின் சருக்கம் 01
- அறிக்கையில் பெண்கள் தொடர்பாக கவனிக்க வேண்டியவைகள் 60

 பெண்களுக்கான உளவள ஆலோசனை	60
 பெண்கள் யாதுகாப்பு	61
 கிரானுவத்தினரின் பிரசன்னமும் பாதுகாப்பும்	62
 கிளவயது திருமனம்	63
 காணி தொடர்பான பெண்கள் உரிமைகள்	64
 வீட்டு உரிமையும் பெண்களும்	64
 வாழ்வாதார நடவடிக்கைகளும் வேலைவாய்ப்பும்	65
 நிறுவன ரீதியான கட்டமைப்புக்கள்	66

**கற்றறிந்த பாடங்கள் மற்றும்
நல்லினைக்கத்திற்கான ஆகைக்குழு
அறிக்கையும் பெண்களும்**

அறிமுகம்

இலங்கையில் கடந்த முப்பது வருடங்களாக இடம்பெற்று வந்த போர் நடவடிக்கைகள் 2009 மே மாதத்தின் இறுதிச் சமரோடு ஒய்ந்தது. அரசாங்கம் போரின் வெற்றியை பெருமிதத்தோடு கொண்டாடிய போதிலும், போரினால் ஏற்பட்ட இழப்புக்கள், மக்கள் காணாமற்போயிருந்தமை, பெண்கள், சிறுமியர் பாலியல் வல்லுறவிற்காளானமை, அநாதையாக்கப்பட்ட சிறுவர் போன்ற எஞ்சிய சமூகப் பொறுப்புக்களுக்கு பொறுப்புக் கூறவேண்டிய கடப்பாட்டில் உள்ளது. போர் நடத்தப்பட்ட முறைமை, பாரிய ஆழிவுகள், இடப்பெயர்வு, பாலியல் கொடுமைகள், சித்திரவதை போன்றவை போரின் இறுதிக் கட்டத்திலும், போர் முடிவடைந்த பின்னரும் இடம்பெற்றுள்ளதற்கான ஆதாரங்கள் உள்ளதாக காட்டப்பட்டுள்ளது. இதனைத் தொடர்ந்து இடம்பெற்ற மனித உரிமைகட்கான ஜெனிவா மாநாட்டில் ஐ.நா வின் மனித உரிமைகட்கான ஆணையாளர் முன்மொழிந்த சிபார்சுகள், சர்வதேச மன்னிப்புச்சபை மற்றும் மனித உரிமைகள் கண் காணிப்பகம் போன்ற அமைப்புக்கள் இலங்கை மீது, ஓர் சர்வதேச மட்டத்தில் விசாரணை இடம்பெற வேண்டும் என்ற அமுதத்தை கொடுத்தன. இவ்வழுத்தங்கள் பாரிய சிக்கல்களை உருவாக்கி விடும் மற்றும் பொறுப்புக் கூறுவதிலிருந்து விலகிவிட முடியாத நிலையில், அரசாங்கம் இவ்வாறாக இடம்பெற்ற மனித உரிமை மீறல்கள் தொடர்பாக உள்நாட்டில் ஓர் உயர்மட்ட விசாரணை நடத்தப்படும் என்ற உறுதி மொழியை வழங்கியது. இவ்வாறாக உள்நாட்டில் ஏற்பாடு செய்யப்படவிருந்த விசாரணையை, உள்நாடு மற்றும் சர்வதேச மட்டத்தில் பல மனித உரிமை அமைப்புக்கள் வரவேற்றத்தின் பயனாக கற்றறிந்த பாடங்கள் மற்றும் நல்லினைக்கத்

திற்கான ஆணைக்குமு ஒன்று, மனித உரிமை மீறல்கள், இடம்பெயர்ந்த மக்களின் மீள்குடியேற்றம், வாழ்வாதாரத்தை கட்டி எழுப்புதல், பெண்களின் பாலியல் வல்லுறவு தொடர்பான விடயங்கள், காணி மீள் அளிக்கப்படல் போன்ற விடயங்களை ஆராயும் முகமாக அமைக்கப்பட்டது. இவ்வாணைக்குமு முன் சாட்சியமளிப்பதற்கு பல உள்நாட்டு அமைப்புக்கள் தமது முறைப்பாடுகளை முன்வைத்ததோடு, தனிப்பட்ட பாதிக்கப்பட்ட நபர்கள், பெண்கள் உட்பட தமக்கு ஏற்பட்ட மனித உரிமை மீறல்கள், பாதிப்புக்கள், இழப்புக்கள் தொடர்பாக சாட்சியமளிக்க இடமளிக்கப்பட்டது. இவ்வாணைக்குமு பாதிக்கப்பட்ட பல இடங்களுக்கு சென்று இடம்பெற்ற சம்பவங்களை பதிவு செய்து, ஓர் அறிக்கையினைச் சமர்ப்பித்திருந்தது. இவ்வறிக்கை ஆங்கில மொழியில் எழுதப்பட்டிருந்தமையினால், பாதிக்கப்பட்ட மக்களில் பலர், இவ்வறிக்கையில் கூறப்பட்டுள்ள விடயங்களை அறிய முடியாதவர்களாகவும், பலர் இவ்வறிக்கை பற்றித் தெரியாதவர்களாகவும் உள்ளனர். இவ்வாணைக்குமுவின் அறிக்கை தொடர்பாக பலவாறான விமர்சனங்கள் முன் வைக்கப்பட்டுள்ளன. இவற்றில் தவறவிடப்பட்டுள்ள விடயங்கள், கவனத்தில் எடுக்கப்படாத விடயங்கள் பல பாதிக்கப்பட்ட மக்கள் மத்தியில் குறைபாடுகளாகவே தென்படுகின்றன. ஆயினும், இவ்வறிக்கையில் கூறப்பட்டுள்ள விடயங்கள் யாவை என்பதை அறிந்து கொள்வதோடு, இவ்வறிக்கை பெண்கள் தொடர்பாக குறிப்பாக கவனத்தில் கொள்ளவேண்டிய விடயங்கள் பற்றியும் தெரிந்து கொள்ளவேண்டிய தேவை எமக்குண்டு.

அறிக்ணக்யின் அறிமுகம்

கற்றிலந்த பாடங்கள் மற்றும் நல்லினைக்க ஆணைக்குமுவானது (*LLRC*) சனாதிபதியின் ஆணைப்படி 2010 மே மாதம் 15ம் திகதி உருவாக்கப்பட்டது. இவ்வாணைக்குமு 2010 ஆகஸ்ட் 10ம் திகதி தனது விசாரணைகளை நிறைவேற்றி 2011 நவம்பர் 11ம் திகதி இறுதி அறிக்கையினைச் சமர்ப்பித்திருந்தது. இவ்வாணைக குழுவின் தலைவராக முன்னாள் சட்டமா அதிபர் கடமையாற்றினார். இவ்வாணைக்குமு பொதுமக்கள், அமைப்புகளிடமிருந்து வாய்மூல, எழுத் து மூலமான வாக்குமூலங்களைப் பெற்றிருந்தது. இக்குழுவிற்கு 138 வாய்மூல முறைப்பாடுகளும், 266 எழுத்து மூலமான முறைப்பாடுகளும் கிடைத்திருந்தன. இவை தவிர அரசு உயர் அதிகாரிகள், அரசியல்வாதிகளிடமிருந்து 49 முறைப்பாடுகளும் கிடைத்திருந்தன.

ஆணைக்குழுவின் அங்கத்துவர்கள்

- ❖ சீ.ஆர்.ஷி.சில்வா தலைவர் - சட்டமா அதிபர் (2007-2009)
- ❖ ஏ. ரொகான் பெரோரா - முன்னாள் சட்ட ஆலோசகர், வெளிநாட்டு அலுவல்கள் அமைச்சர்,
தற்போதைய அங்கத்தவர் - சர்வதேச சட்ட ஆணைக்குமு
- ❖ கருணாரத்ன கற்கவத்த குற்றவியல் நீதித்துறை தினைக்களத்தின் குற்றவியல் பேராசிரியர் (நேவாடா பல்கலைக்கழகம்)
- ❖ சந்திரபால் சண்முகம் - திறைசேரி செயலர் (1987-88)
- ❖ எச்.எம்.ஜி.எஸ். பல்லியகார முன்னாள் செயலர், வெளிவிவகார அமைச்சர், ஐ.நா வின் முன்னாள் நிரந்தர பிரதிநிதி.
- ❖ மணோகரி இராமநாதன் - முன்னாள் பிரதி சட்டவரைஞர், முன்னாள் இலங்கையின் நிதிச்சபை அங்கத்தவர்.

இலங்கை அரசாங்கம் இதுவரை மேற்கொண்ட நடவடிக்கைகள் மேற்கொண்டு எடுக்கப்படவுள்ள வேலைதிட்டங்கள் தொடர்பாக ஓர் நடைமுறை வேலை திட்ட வரைவினை இலங்கை அரசாங்கம் சமர்பிக்க வேண்டும் என கோருதல், போன்ற விடயங்கள் முன் வைக்கப்பட்டன, 2012 இல் ஜெ அமெரிக்கா இத்தீர்மானத்தை ஜெனிவாவின் மனித உரிமைகள் மாநாட்டில் முன் வைத்தபோது இலங்கைக்கு ஆதரவாக 14 நாடுகளே வாக்களித்திருந்தன. இதன் சர்வதேச தாக்கத்தினை உணர்த்த இலங்கை, கற்றுக் கொண்ட பாடங்கள் மற்றும் நல்லினைக்க ஆணைக்குமுனின் அறிக்கையில் சாதகமான சிபார்சுகளை அமைச்சுக்களின் கட்டமைப்பு செயற்பாடு களினுடாக செயற்படுத்த முன்வைத்துள்ளமை நல்லினைக்கத் திற்கான முதற்படியாகக் கருதலாம். கற்றுக்கொண்ட பாடங்கள் மற்றும் நல்லினைக்கத்திற்கான அறிக்கை ஒன்பது அத்தியாயங்களை கொண்டது. மூன்று பகுதிகளாக வகுக்கப்பட்டுள்ளது.

அறிக்கையின் முதலாவது பகுதி கடந்த காலத்தில் தோல்விகள், மீறல்கள் ஆகிவற்றிற் கான உண்மைகளை ஆராய்வதாக அமைந்துள்ளது.

அத்தியாயம் : 1

ஆணைக்குமுனிற்குரிய பொறுப்புக்கள், ஆய்வு முறைகள் பற்றியும் அரசிற்கும் தமிழ்மீ விடுதலைப் புலிகளுக்கும் இடையில் இடம் பெற்ற உள்நாட்டு முரண்பாடுகள் 2002 இல் ஏற்பட்ட சமாதான ஒப்பந்தத்துடன் ஆரம்பமாகி ஏழு வருட நீட்சியில் 2009 இல் விடுதலைப் புலிகளின் இறுதித் தோல்வி பற்றியதாக உள்ளது.

அத்தியாயம் : 2

சமாதான ஒப்பந்தம், அதன் முகாமை ஒப்பந்தம் தோல்விய டைந்ததற்கான நிகழ்வுகள் பற்றியதாக அமைந்துள்ளது.

அத்தியாயம் : 3

கிழக்குமாகாணத்திலும் வன்னிப் பகுதியிலும் 2006 இல் யூலையில் மாவிலாறு மீட்பு நடவடிக்கை தொடங்கி மே 2009 வரையிலான நிகழ்வுகள் பற்றியதாக உள்ளது. இங்கு தமிழ்மீ விடுதலைப் புலிகள்வசம் அகப்பட்டுக்கொண்ட மக்கள் எவ்வாறு மீட்கப்பட்டனர் என்பதும், இது மனிதத்துவத்திற்கெதிரான போர் குற்றமாகவும் காட்டப்பட்டுள்ளது.

அத்தியாயம் : 4

அரசுக்கும் விடுதலைப் புலிகட்கும் இடையில் இடம் பெற்ற முரண்பாட்டின் தன்மை இவை தொடர்பாக எழுந்துள்ள சர்வதேச மனிதாபிமான சட்டப் பிரச்சினைகள், தொடர்பாக ஆராய்கிறது.

அறிக்கையின் இரண்டாவது பகுதி குடிமக்கள் மீதான போரின் தாக்கங்கள் தொடர்பாக விளக்குகிறது.

அத்தியாயம் : 5

போர் நடைபெற்ற போதும் அதன் பின்னரும் இடம் பெற்ற மீறல்கள் பற்றி கூறுகிறது.

அத்தியாயம் : 6

போரின் பின் ஏற்பட்டுள்ள பிரச்சினைகள் குறிப்பாக மீள்குடியேற்றம், காணி தொடர்பான பிரச்சினைகளை ஆராய்கிறது.

அத்தியாயம் : 7

போரினால் பாதிக்கப்பட்ட மக்களுக்கான புனர்நிர்மாண வேலைகள், நட்டாட்டுக் கொடுப்பானவுகள் பற்றியதாக அமைந்துள்ளது.

அத்தியாயம் :8

போரின் பின்னைய சமாதான நல்லினைக்க செயற்பாடுகள் பற்றியதாக உள்ளது. இப் பிரிவு இரண்டு பகுதிகளை உள்ளடக்கியுள்ளது.

முதலாவது பகுதி முன்னைய அத்தியாயங்களில் விபரங்களினுடான் இனங்கானப்பட்ட பிரச்சினைகள் நல்லினைக்க செயற்பாட்டில் எவ்வாறு தாக்கத்தினை ஏற்படுத்துகின்றன என ஆராய்கிறது. இவ்வாணைக்கும் முக்கியமானதாக இனங்கண்ட 23 விடயங்கள் குறிப்பாக பாதுகாப்பு நடவடிக்கையின் போது இடம்பெற்ற கொலைகள் காணாமல்போயிருத்தல், கடத்தல், மீள்குடியேற்றம், வாழ்வாதார பிரச்சினைகள் மற்றும் வடக்கு கிழக்கின் அபிவிருத்தி நிலைப்பாடு பற்றியதாகவும் அமைந்துள்ளது. இப்பிரதான பிரச்சினைகளைத் தாங்கிய விடயங்களை முன்வைத்து இவ்வாணைக்கும் சிபார்சுகளை முன்வைத்துள்ளது.

இரண்டாவது பகுதி ஆணைக்கும் முன்வைக்கும் சிபார்சுகளை செயற்படுத்துவதற்கு ஏதுவான வழிகாட்டல் மற்றும் உபாயங்கள் அடங்கிய சட்டகம் பற்றியதாகும். இங்கு முவின் சமூகத்தவரின் தமிழ், சிங்கள், முஸ்லீம் குறைபாடுகள் எவ்வாறு முரண்பாட்டை ஏற்படுத்துவதற்கு ஏதுவாக இருந்தன பற்றி காட்டுவதுடன் இவர்களது குறைபாடுகளை தீர்பதற்கான முய்சிகளும் ஒருவற்கொருவர் புரிந்து கொள்ளும் மனப்பாங்கு மாற்றத்தையும் ஏற்படுத்துவதன் முக்கியத்துவத்தையும் வலியுறுத்துகிறது.

அத்தியாயம் : 9

ஓவ்வோர் அத்தியாயத்திலும் சார்பான அவதானிப்புக்களை கொண்ட சிபார்சுகளை முன்வைப்பதாக அமைந்துள்ளது.

இவ்வறிக்கையில் கூறப்பட்டுள்ள கருத்துக்களை, விடயங்கள், சிபார்சுகள் யாவும் நல்லினைக்கத்தை சமூகங்கள் மத்தியில் ஏற்படுத்துவதாகவே அமைந்துள்ளது.

போர் காரணமாக ஏற்பட்டுள்ள மணிதுறிமை மீறாது நல்லினைக்கும் உரிமைகளை மீதான தூக்கால்களும்

நல்லினைக்க ஆணைக்குமுவின் அறிக்கையின் அத்தியாயம் 5 விரிவாக மேற்கூறப்பட்ட விடயங்களை ஆராய்கின்றது. மனித உரிமை மீறல்கள் தொடர்பாக நல்லினைக்க ஆணைக்கமுவின் முன் ஏராளமாக, முன்வைக்கப்பட்ட பாதிக்கப்பட்ட மக்களின் சாட்சியங்களை விரிவாக ஆராய்ந்தறிந்த ஆணைக்கும், சர்வதேச மனித உரிமைகள் தொடர்பான முக்கிய ஏழு பிரிவுகளை குறிப்பாக குடிசார் அரசியல் உரிமைகள், பொருளாதார சமூக கலாசார , சிறுவர் உரிமைகள் பெண்கள் உரிமைகள் இடம்பெயர்ந்தோர் உரிமைகள், இளைதியான பாரபட்சம், சித்திரவதை தொடர்பாக சிபார் சுக்களை பதிவு செய்துள்ளது. மனித உரிமைகள் சட்டகத்துக்குள் வேலை செய்வதாயின் சமூகங்களுக்கிடையே நம்பிக்கையை கட்டியேழுப்பி நல்லினைக்க செயற்பாடுகளை ஊக்குவிக்கூடிய மனநிலை மாற்றங்கள் அவசியம் என்பதை இவ்வறிக்கை வலியுறுத்துகின்றது. நல்லினைக்க செயற்பாட்டிற்கு முக்கிய அத்திவாரமாக அமைந்துள்ளதும் அடிப்படை மனிதஉரிமைகள், அடிப்படை சுதந்திரம் ஆகியவற்றை மேலும் ஊக்குவிக்கூடிய பலமான அத்திவாரம் அமைக்கப்படவேண்டும். பாதிக்கப்பட்ட மக்களுக்கு நிவாரணம் மற்றும் அவர்களது உரிமை மீறல்கள் தொடர்பாக கவனம் செலுத்துவதற்கு பொறுப்பானவர்கள் மக்களின் உளைதியான, ஆன்மீக ரைதியான தேவைகட்கு மதிப்பளித்து செயலாற்ற வேண்டும்.

இவ்வாணைக்கும் கண்டறிந்த பிரதான பிரச்சினைகள் பின்வருமாறு வகைப்படுத்தப்பட்டுள்ளன.

- ★ காணாமற்போனோர், தவறவிடப்பட்டோர் கடத்தல்
- ★ தடுத்து வைக்கப்பட்டுள்ளோர்.
- ★ சட்டத்திற்கு புறம்பான ஆயுதக்குமுக்கள்
- ★ சிறுவரை படையில் சேர்த்தல்

துள்ளது. ஆகவே அவர்கள் குற்றத்திற்காக தண்டனை விதிக்கப்படவேண்டும். பாதிக்கப்பட்ட குடும்பத்தினர் தமது வாழ்வாதார, மீள்கட்டுமான பணிகளை தொடங்குவதற்கு இது உதவியாக அமையும்.

சிபார்சுகள்

தடுத்துவைக்கப்பட்டோர் தொடர்பாக ஆணைக்குழு பின்வரும் சிபார்சுகளை முன்வைத்துள்ளது.

தடுத்துவைக்கப்பட்டளர் குடும்ப அங்கத்தவர்கள் எங்கு உள்ளனர் என்பதை அறியும் உரிமை அவர்கட்டுள்ளு. ஆகவே தடுத்து வைக்கப்பட்டுள்ளோர் விபரங்களை பெறக்கூடிய பெயர் விபரங்கள் அடங்கிய ஓர் மைய நிலையம் அமைக்கப்பட வேண்டும். அங்கு தடுத்து வைக்கப்பட்டவர் பெயர், தடுத்துவைக்கப்பட்டுள்ள இடம், மாற்றப்பட்ட இடங்களின் தகவல்கள் பெறக்கூடியதாக இருத்தல் வேண்டும்.

தடுத்துவைக்கப்பட்டவரின் அடுத்த நெருங்கிய உறவினருக்கு அவர்களைப் பார்க்கும் உரிமை உண்டு. ஆணைக்குழு, தடுத்துவைப்பவரை சென்று பார்ப்பதற்கு வசதியாக சர்வதேச செஞ்சிலுவை சங்கம், சமூக அமைப்புக்கள் வசதிகளை, அதாவது போக்குவரத்து வசதிகளை அந்நபருக்கு செய்து கொடுக்க வேண்டும்.

தடுப்புக் காவலில் உள்ளவர்கள் அதற்கென அதிகார மனிக்கப்பட்ட இடங்களிலேயே தங்கவைக்கப்பட வேண்டும். அவர்களுக்குரிய சட்ட ரீதியான வசதிகள் யாவும் செய்து கொடுக்கப்பட வேண்டும்.

தடுத்து வைக்கப்பட்டவர்களில் சிலர் சிறப்பு தேவைகள்

உடையவராக காணப்படுவர். குறிப்பாக சிறுவர், காயப்பட்டோர் மருத்துவ வசதி தேவைப்படுவோர், உள பாதிப்புக்குள்ளானோ இவர் களுக் கான வசதிகள் செய்யப்படுவதோடு குடும்ப அங்கத்தவர்களை சந்திப்பதனால் அவர்களது உள்பாதிப்புக்கள் குறைவடைய வழி ஏற்படும்.

விடுதலைப் புலிகளினால் சேர்க்கப்பட்ட சிறுவர் இவர்கட்டுக்கல்லி வசதி பாதிக்கப்பட்டமையினால் இவர்கட்டுக்கல்லி கற்க கூடிய வசதிகள் செய்யப்பட வேண்டும்.

புனர்வாழ்வளிக்கப்பட்டவர்கள் சமூகத்துடன் இணைத்துக்கொள்வதற்கான சமூக நல் திட்டங்களை செயற்படுத்துவதற்கு தன்னார்வ அமைப்புக்களுக்கு அரசு அதிகாரம் அளிக்கவேண்டும்.

தனியார் துறைகளில் இவர்களுக்கு வேலைவாய்ப்பு வழங்கக்கூடிய துறைகள் அறிமுகம் செய்யப்பட்டு இவ் இளைஞர் எதிர்காலம் வளம் பெற உதவவேண்டும்.

இவ் ஆணைக்குழு, தடுப்பு முகாம்களில் புனர்வாழ்வு அளிக்கப்பட்டவர்களுக்கு ஏற்படுத்தப்பட்டுள்ள நிகழ்ச்சித் திட்டங்கள் பற்றி நல் அபிப்பிராயத்தை தெரிவித்துள்ளது. புனர்வாழ்வு திட்டங்கள் தொழிற்பயிற்சிகள் என்பன சிறந்த நல்லினைக்கத்திற்கு உதவுதாக கருத்து தெரிவித்தனர். விடுதலைப் புலிகளின் படையணியில் சேர்க்கப்பட்ட இளைஞர் சிலர் கல்வியை இடைநிறுத்தியவர்களாக உள்ளர். இவர்கள் பர்ட்சை எழுதுவதற்கு அனுமதிக்கப்படவில்லை. ஆகவே இவ்வாறான இளைஞர்கட்டுக் குத்தாரமைக்கப்பட்ட ரீதியிலான விசாரணைகள் நடத்தப்பட்டு இவர்களது உரிமைகளை எவ்வாறு சிறந்த முறையில் பேணலாம் என ஆணைக்குழு உணர்கின்றது. ஆகவே தனித்தனியாக விசாரணைகள் மேற்கொண்டு இவர்கட்கான நடவடிக்கைகள் எடுக்கப்பட வேண்டும்.

- ‡ சட்டத்திற்கு புறம்பான ஆயுதக் குழுக்கள்: வடக்கு கிழக்கில் சட்டம் ஒழுங்கை நிலைநாட்டுவதற்கு சட்டத்திற்கு புறம்பான ஆயுதக் குழுக்களின் அச்சுறுத்தல்கள் தடையாக உள்ளதை ஆணைக்கும் கண்டறிந்துள்ளது. இந்நடவடிக்கையை தடுப்பதற்கு அரசு செய்ய வேண்டிய நடவடிக்கைகளை ஆணைக்கும் சிபார்சு செய்துள்ளது.
- ‡ சட்டத்திற்குப்புறம்பான ஆயுதக் குழுக்களின் நடவடிக்கையினால் கடத்தல், நிதி சேகரித்தல், கொலை போன்ற சம்பவங்கள் இடம்பெறுவதும் இதனால் மக்கள் மத்தியில் பயங்கரமான சூழல் நிலவுவதும் கண்டறியப்பட்டுள்ளது. இவர்களால் கடத்தப்பட்டோர் எங்கே என்பது தெரியாதுள்ளது. சிலர் இறந்திருக்க கண்டறியப்பட்டுள்ளன. இச்செயற்பாடுகள் மக்களின் அடிப்படை சுதந்திரம் அடிப்படை மனித உரிமை மீறல்களாகும். மக்கள் தமது பாதுகாப்பை அரசிடமிருந்தே எதிர்பார்கின்றனர்.
- ‡ ஆணைக்குழுவானது தமிழ் மக்கள் விடுதலைப் புலிகள், ஈழமக்கள் ஜனநாயக கட்சி ஆகியோரிடமிருந்து இவை தொடர்பான விபரங்களை கேட்டுள்ளது.
- ‡ மேலும் இவ்வாறான நடவடிக்கைகள் தொடர்பாக சரியான விசாரணைகள் மேற்கொண்டு இவ்வாறான சட்டத்திற்குப் புறம்பான ஆயுதக் குழுக்களின் குற்ற செயற்பாடுகள் சான்றா தாரங்களுடன் நிருபிக்கப்படல் வேண்டும்.
- ‡ இவ்வாறான ஆயுதக் குழுக்களிடமிருந்து ஆயுதங்கள் களையப்படவேண்டும்.
- ‡ ஆணைக்குழுவானது இவ்வாறான குற்ற செயற்பாடுகள் தொடர்பாக ஈழமக்கள் ஜனநாயக கட்சி, தமிழ்மக்கள் விடுதலைப்புலிகள், கருணா குழு ஆகியவர்களிடம் தகுந்த விசாரணைகள் மேற்கொள்ள வேண்டும். இக்குழுக்கள் அரசாங்கத் துடன் இணைந்து செயற் படுவதனால் ,

விசாரணைகள் முடக்கப்படுவதனால் உண்மை கண்டறிவதில் தடங்கல் உள்ளதாக காட்டுகின்றது.

சிறுவரை படையில் சேர்த்தல்

இப்போரானது சிறுவர் உரிமைகளை பரந்தளவில் மீற யுள்ளதாக ஆணைக்கும் கருதுகின்றது.

- * விடுதலைப் புலிகள் 18 வயதிற்கு கீழ்ப்பட்ட சிறுவரை போருக்காக இணைத்துக் கொள்வது அவர்களின் வழக்கமாக இருந்துள்ளது. யூனிசேப் நிறுவனம் 6259 சிறுவர்களை பெப் 2002 மாச் 31 2008 சமாதான ஒப்பந்த காலம் வரை படையணியில் சேர்த்துள்ளதாக பதிவு செய்துள்ளது.
- * பிரிந்து சென்ற கருணா குழுவினரும் கிழக்கில் சிறுவரை படையில் சேர்த்துக்கொள்வதை வழக்கமாக கொண்டிருந்தனர்.
- * சமாதான ஒப்பந்த காலப்பகுதியில் ஐநா. சர்வதேச அரசு சார்பற்ற நிறுவனங்கள் தமதுமுயற்சியினால் இவ்வாறு சேர்க்கப்பட்ட சிறுவரை விடுவிக்கும் முயற்சியில் ஈடுபட்டனர். இம்முயற்சி தமிழ்மீ விடுதலைப்புலிகளின் கடும் போக்கினால் கைகூடவில்லை. போரின் இறுதிக்கட்டத்தில் விடுதலைப் புலிகள் 12-13 வயது சிறுவரை பலாத்காரமாக படையணியில் சேர்த்துக் கொண்டு போரின் முன்னரங்குகளில் விட்டுள்ளனர். தப்பி ஒட முயன்ற சிறுவர் பலர் மீளவும் பிடிக்கப்பட்டனர். இவர்களது பெற்றோர் சுடப்பட்டு காயப்பட்டனர். அல்லது இறந்தனர். போரின் இறுதி கட்டத்தில் பாடசாலை மாணவர்கள் படையணியில் சேர்க்கப்பட்டு குறுங்கால ஆயுதப்பயிற்சியுடன் போர் முனைக்கு அனுப்பப்பட்டனர்.

சிறுவர் புனர்வாழ்வு தொடர்பாக அரசின் திட்டங்கள் பல சிரமங்களை விடயங்களை உள்ளடக்கியிருந்தன.

அவையாவன

- ❖ உள்ள புனர்வாழ்வு
- ❖ அவர்கள் பிரச்சினைகளை ஆன்மீக ரீதியில் அணுகுதல்
- ❖ சமூக ஒருங்கிணைப்பு மூலம் தமது குடும்பத்தினருடனும், சமூகத்துடன் இணைத்தல்.
- ❖ தொழிற் பயிற்சிகள், கல்வியை இடைநிறுத்தியோருக்கு வழங்குதல்.
- ❖ புனர்வாழ்வளிக்கப்பட்ட 18 வயதை அடைந்த சிறுவர் பலர் வேறு நாடுகளில் தொழில் வாய்ப்பை பெற்றுள்ளனர்.

சிபார்சுகள்

சிறுவர்கள் படையணியில் சேர்க்கப்பட்டமை தொடர்பாக விசாரணைகள் நடத்தப்பட்டு அவர்கட்கு நீதி கிடைக்கும் வகையில் சட்டநடவடிக்கைகள் இடம்பெறவேண்டும்.

தமிழ்மக்கள் விடுதலைப்புவிகள், புனர்வாழ்வு ஆணையாளர் நாயகம் மற்றும் யூனிசெப் இவர்கட்கிடையிலான செயற்திட்டம் ஒன்று தயாரிக்கப்பட்டு செயற்படுத்தப்படவேண்டும்.

இவ்வாறான சிறுவர்களை கண்டறியும் பல் செயற்பாட்டு செயலனி ஒன்று அரசு சார்பில் ஏற்படுத்தப்பட்டு சிறுவர்களை கண்டறிதல் வேண்டும்.

அதேபோல மக்கள் பிரதிநிதிகள் யூனிசெப் உதவியுடன் குடும்ப அங்கத்தவர்களை கண்டறிந்து பிள்ளைகளை அவர்களோடு இணைக்ககூடிய மீள் இணைப்பு பிரிவு ஒன்றும் ஏற்படுத்தப்படல் வேண்டும்.

கல்வியை இடைநிறுத்திய சிறுவர்கட்கு கல்வி, தொழில் பயிற்சிகள் ஏற்பாடு செய்தல் வேண்டும்.

முக்கியமாக விடுதலைப்புவிகள் என சந்தேகப்படுவர்களை ஒவ்வொருவராக விசாரணை செய்து சட்டநடவடிக்கை எடுக்க முயற்சிப்பதோடு இல்லாவிடில் விடுதலை செய்தல் வேண்டும்.

நலிவுற்ற கவனியீடு தேவையறை குழுக்கள்

போரினால் பாதிக்கப்பட்ட மக்களுள் பல நலிவுற்ற குழுக்கள் கிறந்த பராமரிப்பு தேவைப்படுவராக உள்ளமையை இவ்வாணை க்கும் இனங்கண்டுள்ளது. பெண்கள், சிறுவர், முதியோர், மாற்றுத்திறனாளிகள், இடம்பெயர்ந்தோர் ஆகியோர் இவர்களுள் முன்னிலைப்படுத்தப்பட்டுள்ளனர்.

இக்குழுக்கள் சமூகத்தில் நலிவடைந்தோராக காணப்படுவதனால் நல்லினங்கக் செயற்பாடுகள் பரந்தளவில் முன்னிலைப்படுத்தப்படும் போது, இவர்கள் தவறவிடப்படுகின்றனர். இவர்கள் தமக்கு ஆதரவானவர்களை இழந்த நிலையில் தமது தேவைகட்காக குரல் கொடுக்க முடியாத நிலையில் உள்ளனர். ஆகவே இவர்களுக்கு போரின் பின்னைய அபிவிருத்தியில் முக்கிய இடம் கொடுக்கப்பட வேண்டும்.

சிபார்சுகள்

ஓர் நிலையான தீர்வாக இந்நலிவுற்ற குழுக்களுக்கு முகவர்கள் இணைந்த ஓர் செயற்பாடு தேவை என்பதை ஆணைக்கும் சிபார்சு செய்வதோடு ஓர் உள்ளக முகவர் செயற்பாட்டு அனி உருவாக்கப்பட்டு இவர்களுக்குரிய பிரச்சினைகள் ஆராயப்பட வேண்டும் என்றும் சிபார்சு செய்துள்ளது.

ஓ நலிவுற்றோர் தொடர்பாக செயற்படக் கூடிய திறமை வாய்ந்த

செயற்பாட்டாளர்கள் சிவில் சமூகத்திலிருந்தும், சர்வதேச அமைப்புக்களிலிருந்தும் தெரிவுசெய்யப்பட்டு இவர்கட்கு உதவுவதற்கு ஏற்பாடு செய்யப்பட வேண்டும். இக்குழுக்கள் சமூகத்துடனும், குடும்பங்களோடும் இணையக் கூடிய வகையில் செயற்பாடுகள் அமைய வேண்டும்.

பெண்கள்

சமூகத்தில் மறைக்கப்பட்ட பிரிவினராக, குரல் கொடுக்க முடியாத குழுக்களுக்கு குரல் கொடுக்க ஆணைக்குழு முன்வந்துள்ளது. குரல் கொடுக்க முடியாது அப்பாவிகளாக வாழ்ந்து வருபவர்கள் மத்தியில் வன்செயல்கள் பல துண்பங்களையும் துயரங்களையும் ஏற்படுத்துகின்றது. இவர்களது தேவைகள் அடிப்படை உணவு, இருப்பிடம், வருமானம் பெறும் செயற்பாடுகள் என்ற நிலைக்கு செல்கின்றது. போரின் பின்னைய பிரச்சினைகளாக ஆண்துணையற்ற பெண்களும், பெண்களாக தனியாக குடும்ப பொறுப்பை ஏற்று நடத்தும் குடும்பங்களும் அதிகரித்துள்ளமை குறிப்பிடத்தக்கது. இக்குடும்பங்கள் தமது இளவுயதினர், முதியோர், காயப்பட்டோரைக் கவனிப்பதற்குப் பெண்களையே நம்பியுள்ளனர். இவ்வாறான குடும்பங்கள் 59,501 உள்ளதாக மதிப்பிடப்பட்டுள்ளது.

★ வடக்கில் காணி உரிமைகள் முக்கியமானது. தேசவழுமை சட்டமானது, ஆண்களுக்குரிய உரிமைகளை வலியுறுத்த கின்றது. ஆகவே இக்குடும்பங்களில் ஆண்கள் இல்லாத காரணத்தினால் காணி உரிமை தொடர்பில் தீர்மானங்களை பெண்களுக்கு எடுக்க முடியாத நிலை உள்ளது. பெண்கள் தமது உரிமைகளை நிலைநாட்டவதற்கு தகுந்த ஆவணங்கள் இல்லாமையினால், போரின் பின்னைய நிலைமைகளில் காணி தொடர்பாக பல சிக்கல்களை இவர்கள் எதிர்நோக்குகின்றனர். ஆண்களின் இழப்பு நம்பிக்கை தருவதாக இல்லை. இவர்கள்

இறந்திருந்தால் மரண சான்றிதழ் வழங்குவதன் மூலம் காணி உரிமைகள் பெண்களுக்கு மாற்றுவதற்கு இடமுண்டு.

- ★ பெண்கள் தமது சொந்த பாதுகாப்பு இன்மையால் பல சிரமங்கட்கு உள்ளாகின்றனர். மீள்குடியேற்ற பகுதிகளில். பிணையில் விடுவிக்கப்பட்டவர்கள் மீண்டும் கைது செய்யப்பட்டு கொலை செய்யப்பட்ட சம்பவங்களும் உண்டு. கூடுதலாக கடத்தல் சம்பவங்கள், கைது செய்தல் சட்ட விரோதமாக ஆட்களை கைது செய்தல் இவை போன்ற சம்பவங்கள் பாதுகாப்பற்ற தன்மையை பெண்களுக்கு உருவாக்கியுள்ளது.
- ★ மன்னாரிலிருந்து பிரதிநிதிப்படுத்திய சமயத்தலைவரின் கூற்றுப்படி கணவனை இழந்தவர்களின் நிலை, போரின் தாக்கங்கள் சவால்களுக்கு உள்ப்பாதிப்புக்களை ஏற்படுத்தி உள்ளது.
- ★ பெண்கள் சார்பாக பிரதிநிதிப்படுத்தி அறிக்கைகள் கையளித்தோர், போர் நடைபெற்ற இடங்களில் பெண்களுக்கெதிரான வன்முறைகள் அதிகரித்துள்ளமையை சுட்டிக்காட்டி யுள்ளதோடு இப்பிரச்சினைகள் பற்றி பேசுவதற்கு அதிகமான பெண்களின் பங்களிப்பு குறைவாக உள்ளதையும் சுட்டிக்காட்டியுள்ளனர்.
- ★ மேலும் ஆணைக்குழுவினர் நல்லினைக்க மேம்பாட்டுச் செயற்பாடுகளில் பெண்களின் உள்ளாந்த சாதகமான பங்களிப்பின் அவசியத்தினையும் வலியுறுத்தியுள்ளனர். அத்துடன் பெண்கள் ஆணைக்குழு முன் தமது முறைப்பாடுகளை மிக வலிதாக எடுத்துக்காட்டியமையினை ஆணைக்குழு பாராட்டியுள்ளதோடு இவ்வாறான பெண்கள் மிக ஆழமான ஓர் பெண்கள் வலையமைப்பை உருவாக்கி நல்லினைக்க செயற்பாடுகளை முன்னெடுக்க வேண்டும் எனவும் காட்டியுள்ளனர். பல பெண்கள் தமது குடும்ப அங்கத்த

வர்களை இழந்த குடும்பங்கள் அவர்களது ஆன்மீக, சமய கடமைகளை ஆற்ற இடமளிக்க வேண்டுமெனவும் கேட்டுக் கொண்டுள்ளனர்.

சியார்சுகள்

- பெண்கள் தொடர்பானசகல பிரச்சினைகளும் ஆராயக் கூடிய உள்ளக முகவர் செயலணி ஒன்று உருவாக்கப்பட வேண்டும்.
- பிரஜைகள் குழுவினர் தற்போது அரசாங்கத்துடன் இணைந்து பெண்கள் சிறுவர் உடனடித் தேவைகள் கவனித்து வரு கின்றனர். இம்முயற்சி மேலும் வலுப்படுத்துவதோடு சமய நிறுவனங்கள் இக்குடும்பங்களின் ஆன்மீகத் தேவைகளை வலுப்படுத்தக் கூடிய வகையில் ஊக்குவித்தல் அவசியம்.
- போர் காலங்களில் பெண்களின் கல்வி தடைப்பட்டிருந்தமை அறியப்பட்டு இதனை ஊக்குவிக்கும் வகையில் பயிற்சிகள் ஒழுங்கு செய்யப்பட வேண்டும்.

சிறுவர்

இனங்காணப்பட்ட அவதானிப்புக்களும், சிபார்சுகளும்

- ★ ஆணைக்குழுவானது போரினால் பாதிக்கப்பட்ட சிறுவரின் முக்கிய தேவைகளை இனங்காணப்பட்டுள்ளதுடன் இவற்றுள் முக்கிய கவனம் செலுத்தப்பட வேண்டிய விடயங்களாக கல்வி சுகாதார சேவைகளை முக்கியப்படுத்தியுள்ளது.
- சிறுவர் போரின் பாதிப்புக்களினால் மனநிலை குன்றியவர் களாகவும் உள்பாதிப்புக்குள்ளானவர்களாகவும் உள்ளனர். இவ்வாறான சிறுவரை சமூகமட்ட குழுக்கள் இனங்கண்டு அவர்கட்டுரிய கல்வியை வழங்க உதவ வேண்டும். இவ்வாறான சிறுவர்கட்டு உதவுவதற்கு அரச நிறுவனங்கள் தயாராக இருந்த போதிலும் சமூகத்தில் இவர்களை இனங்கண்டு உதவுவதற்கு சமூக அமைப்புக்கள் மகளிர் அமைப்புக்கள் முன்வரவேண்டும்.

★ போரினால் பாதிக்கப்பட்ட சிறுவர் வாழும் சூழலில் சிறுவர் கட்கு ஏற்ற வகையிலான சூழலை உருவாக்குவதற்கு அரசு, உள்நாட்டு நிர்வாக அமைப்புக்கள் சமுதாய மட்ட, சமூக அமைப்புக்கள் ஊக்குவிக்கப்படல் வேண்டும்.

முதியோர்

அவதானிப்புக்களும் சிபார்சுகளும்:

வயது முதிர்ச்சி காரணமாக இயங்க முடியாத நிலையிலுள்ள முதியோர் போர் காலங்களில், கவலையீனமாக விடப்பட்டுள்ளனர். இவர்களது தேவைகள் கவனிக்கப்படுவது அவசியம்.

போரினால் பாதிக்கப்பட்ட பகுதிகளில் வாழும் முதியோர்களது தேவைகள் அவர்கட்கு ஆதரவு வழங்குவதில் கவனம் தேவை. இம்முதியோர் இளையோரில் தங்கியிருப்பவராக இருந்து அவர்கள் போரினால் இழப்புக்களை சந்தித்த போது ஆதரவு அற்றவர்களான நிலைக்கு தள்ளப்பட்டுள்ளனர். மேலும் குடும்பங்களில் இளைய பெற்றோர் போரில் இறந்த நிலையில் அவர்களது சிறு பிள்ளைகளை பராமரிப்பும் பொறுப்பும் முதியோரைச் சேர்ந்தது.

சிலில் சமூக அமைப்புக்கள் இவர்கட்டுரிய தேவைகளை இனம்கண்டு ஆலோசனைகளையும் வழங்கவேண்டும்.

■ சமய நிறுவனங்கள் மற்றும் சமய அமைப்புகளிற்கு ஆன்மீக ரீதியான உதவிகளை வழங்க வேண்டிய பாரிய பொறுப்புண்டு. மாவட்ட ரீதியாக ஒர் வலையமைப்பை உருவாக்கி முதியோர் தேவைகளுக்கு ஆதரவு அளித்து அவர்களுக்கு பராமரிப்பும் வழங்குதல் வேண்டும். போரினால் பாதிக்கப்பட்ட பகுதிகளில் காணாமற் போனோர் அவர்கள் குடும்பங்களிற்கு பொறுப்புடன் சேவையாற்றுவதற்கு சமூகமட்ட அமைப்புக்கள் முன்வர வேண்டும். அத்துடன் இவ்வாறான உதவிகளை அரசாங்கமும் இவர்கட்கு வழங்குவதற்கு முன்வரவேண்டும்.

- காணி தொடர்பான சட்டர்தியான உரிமை தொடர்பாக சிக்கலான பிரச்சினை உள்ளது. இதனை அரசு தீர்ப்பதற்கு முயலவேண்டும்.
- இடம்பெயர்ந்து மீள்குடியமர்ந்த மக்களது நடமாடும் சுதந்திரம் சர்வதேச ரீதியில் ஏற்றுக்கொள்ளப்பட்ட தத்துவங்களின் அடிப்படையில் மதிப்பளிக்கப்படுதல் வேண்டும்.
- பாதுகாப்பு வலையங்களின் பாதுகாப்பு நடவடிக்கைகள், தற்போதை இராணுவ பிரசன்னம் ஆகியன மக்களுக்கு பீதியையும் அவநம்பிக்கையையும் அளிப்பதாக இருத்தல் கூடாது. பாதுகாப்ப தொடர்பான நம்பிக்கையை கட்டியேழுப்பு வதன் மூலமே உண்மையான நல்லினக்கத்திற்கான பாதை உருவாக்கப்படும்.
- இந்தியாவில் இருந்து திரும்பி வரும் மக்கள் எந்தவித பாரபடசமுமின்றி மக்களோடு ஒன்றினைந்து வாழுக்கூடிய வகையில் ஏற்படுத்தப்படவேண்டும். இந் நடவடிக்கை தொடர்பாக இந்தியாவும் இலங்கையும் ஓர் இரு நாடுகள் சார் ஆலோசனை செய்தபாட்டை முன்வைத்தல் அவசியமெனவும் ஆணைக்கும் சிபார்சு செய்கின்றது.
- இடம்பெயர்ந்த முஸ்லீம் மக்களுக்கும் நிரந்தரமான தீர்வு காணப்பட வேண்டும். இடம்பெயர்ந்தோர் மீள்குடியேற்றம் தொடர்பாக அரசு ஓர் மாறாத கொள்ளளியினை வகுத்துக் கொள்ள வேண்டும். அத்துடன் குடியேறியுள்ள மக்களோடு இணைந்து வாழுக் கூடிய வகையில் அவர்கள் தமக்கு ஏற்றதான் தீர்மானங்களை எடுப்பதற்கு சுதந்திரம் வழங்க வேண்டும்.
- முஸ்லீம் இடம்பெயர்ந்தோர் தொடர்பான அரசு கொள்கையில் அவர்கட்குரிய உதவிகள் தொடர்பாகவும் உள்ளடக்கப்பட்டிருத்தல் வேண்டும்.
- இடம்பெயர்ந்த முஸ்லீம்களுக்கான ஓர் கருத்துக்கள் உள்ளடக்கிய அரசு கொள்கை வகுக்கப்படுவதற்கும், இந்த பரிசீலித்து

நிரந்தர தீர்வு எடுக்கப்படுவதற்கும் ஏற்ப ஓர் சிற்புக் குழு ஒன்று ஏற்படுத்தப்பட வேண்டும்.

நல்லினக்கத்திற்கான அணுகுமுறைகளும் பெறுமாணங்களும்

கற்றறிந்த பாடங்கள் மற்றும் நல்லினக்கத்திற்காக அமைக்கப்பட்ட இவ் ஆணைக்குழு தனது ஆய்வு அறிக்கையின் சகல பிரிவுகளிலும் நல்லினக்கத்திற்கான சிறந்ததோர் அணுகுமுறையை வரைந்துள்ளது. போரின் நடத்துகையில் நடந்த அசம்பாவிதங்களை விசாரணை செய்வதோடு மட்டுமன்றி, பாதிக்கப்பட்ட வர்களுக்கு நிவாரணம் வழங்கல், மனவடுக்கள் ஆற்றும் நடவடிக்கைகள் போன்றவற்றோடு சமதாதனத்தை நோக்கி நாட்டைக் கட்டியேழுப்புவது பற்றிய நம்பிக்கையை இவ்வறிக்கை வலுவாகக் காட்டியுள்ளது.

அதிகார பரவலாக்கம் என்பது மக்களின் முழுமையான கருத்துச் சுதந்திரக்கதோடு கூடிய செயற்பாடாக அமைய வேண்டுமேயன்றி அரசியல் வாதிகளின் அதிகார ஒழுங்கமைப்புள் முடித்து விடக் கூடாதென ஆணைக்குழு வலியுறுத்தியுள்ளது.

போர் காரணமாக எழுந்துள்ள பிரச்சினைகளும் நல்லினக்கச் செயற்பாட்டில் அவற்றின் தாக்கங்களும்

கற்றுக்கொண்ட பாடங்கள் மற்றும் நல்லினக்கத்திற்கான ஆணைக்குழுவின் அறிக்கையின் எட்டாவது அத்தியாயம் நல்லினக்கம் பற்றியதாகும். நல்லினக்க செயற்பாட்டில் தாக்கத்தை ஏற்படுத்தும் பிரச்சினைகளாக 23 பிரச்சினைகளை இவ்வறிக்கையில் ஆணைக்குழு முன்வைத்துள்ளது. இப்பிரச்சினைகள் 3 வகையாகப் பிரிக்கப்பட்டுள்ளன.

1. போர் நடைபெற்ற போது இடம்பெற்ற மனித உரிமை மீறல்கள், காணாமல் போதல் போன்ற குற்றங்கள் தொடர்பானவை.

ஆணைக்குழுவின் ஆய்வு முறைமை:

ஆணைக்குழுவினர் சாட்சியங்களை சேர்த்துக்கொண்ட முறைமையில் வெளிப்படைத் தன்மை காணப்பட்டது. ஆணைக்குழுவினர் கொழும்பிற்கு வெளியே 30 பிரதேச செயலக பிரிவுகளிலும் 46 இடங்களில் தடுப்பு முகாம்கள் உட்பட சென்றுள்ளனர். இவர்கள் மேலும் 1000 வாய்மூலங்களையும் 5000 மேற்பட்ட எழுத்துமூல முறைப்பாடுகளையும் பெற்றிருந்தனர். ஆணைக்குழு இவ்வாறு பெற்றுக்கொண்ட ஆவணங்கள் யாவும் ஆணைக்குழு வின் <http://www.llrc.lk> என்றும் இணையத்தளத்தில் பார்வையிட முடியும். ஆணைக்குழுவின் இறுதி அறிக்கையிலும் முக்கியமான முறைப்பாட்டு ஆவணங்கள் மேலதிக விசாரணைகளுக்காக இணைக்கப்பட்டுள்ளன.

உதாரணமாக, காணாமற் போனோர் தொடர்பாக முறையாக விசாரிப்பதற்கு ஓர் சிறப்பு ஆணையாளர் நியமிக்கப்பட வேண்டும் என ஆணைக்குழு சிபார்சு செய்துள்ளது. ஆணைக்குழுவிற்கு அளிக்கப்பட்ட முறைப்பாடுகளைத் தொடர்ந்து 1000ற்கு மேற்பட்ட காணாமற் போனோர் தொடர்பான தரவுகள் இவர்க்கு கிடைக்கப் பெற்றுள்ளதோடு படையினரிடம் சரணடைந்த 45 பேர் காணாமற் போயுள்ளதையும் பதிவாகியுள்ளது.

பக்கச்சார்பின்கை:

ஆணைக்குழு அங்கத்தவர்கள் நியமிக்கப்பட்ட முறைமை அரசாங்கத்திற்கு பக்கச்சார்பாக உள்ளதென்பதனை பலரும் விமர்சித்துள்ளனர். எப்படியிருந்த போதிலும் மாறாக பக்கச்சார்பான இவ் ஆணைக்குழு அரசாங்கத்தின் மனித உரிமை மீறல்கள் மனிதாபிமான சட்ட மீறல்கள் தொடர்பாக ஓர் மேலோட்ட மான அறிக்கையினையே வெளியிடும் எனவும் ஏதிர்பார்க்கப்பட்டது. ஆயினும் இவ் ஆணைக்குழு வெளியிட்ட அறிக்கையானது அரசாங்

கத்திற்கு பாரிய, முக்கியமான சுமையை ஏற்படுத்தியுள்ளது. ஆணைக்குழுவின் அறிக்கை, அவர்கட்டு அளிக்கப்பட்ட நிரலுக்கு அப்பால் தலையீடு செய்து வெளியிடப்பட்டள்ளதாக அரசு தரப்பி எரும் அறிக்கையினை விமர்சித்துள்ளனர்.

ஆணைக்குழு சிபார்சு செய்துள்ள பல விடயங்கள் ஆக்கப்பூர்வ மானதாகவும், பரந்தளவில் பிரச்சினைகளை உள்வாங்கி வெளியிடப்பட்டுள்ள அறிக்கை என சர்வதேச சமூகம் கருத்து வெளியிட்டுள்ளன. ஐ.நா மனித உரிமை சபையானது அதன் தீர்மானத்தில் 19/2 (மார்ச் 22,2012) இவ்வறிக்கையில் கூறப்பட்டுள்ள ஆக்கப்பூர்வமான சிபார்சுகளை நடைமுறைப்படுத்தும்படி இலங்கை அரசை கேட்டுள்ளது. ஆணைக்குழுவின் இவ்வறிக்கையானது நியாயமான அளவு ஏற்றுக்கொள்ளக் கூடியவகையில் அமைந்து என்று: இவ் ஆணைக்குழு முன் சாட்சியமளிக்கமுன் வந்தோர், பெரும்பாலும் போரின் இறுதிக்கட்ட நிகழ்வுகளை நேரில் கண்டறிந்தார்கள் இடம்பெயர்ந்தவர்கள், காணாமற்போனோரின் குடும்பத்தவர், தடுப்பு முகாம்களில் உள்ளோரின் குடும்பத்தவர், இராணுவத்தினர், அரசு அதிகாரிகள் மற்றும் சிவில் சமூகத்தினராக உள்ளனர். ஆணைக்குழுஇவ்வாறாக சமூகத்தின் பலதரப்பினரிட மிருந்து ஆக்கப்பூர்வமான தகவல்களை பெற்றிருந்தது. மேலும் சர்வதேச அரசசார்பற்ற நிறுவனங்கள், சர்வதேச மன்னிப்புச்சபை, மனித உரிமைகள் கண்காணிப்பகம், சர்வதேச நெருக்கடி குழு ஆகிய நிறுவனங்களுக்கு அழைப்பு விடுவிக்கப்பட்டிருந்த போதிலும் அந்நிறுவனங்கள் பங்குபற்றுதலை தவிர்த்து விட்டன.

- ❖ சட்ட ரீதியான வெளிப்பாடுகள், கற்றறிந்த பாடங்கள் மற்றும் நல்லெண்ணத்திற்கான ஆணைக்குழு பல பிரச்சினைகளை கண்டறிந்துள்ளது. அவையாவன,

நிகழ்ச்சித்திட்டத்தை அரசு செயற்படுத்தும் போது பின்வரும் பொறுமானங்களை உள்ளடக்கியதாக அமைதல் வேண்டும் எனகருதுகின்றது.

- ❖ அரசின் சகல தரப்பினரும் பங்குபற்றிலில் உள்ளடக்கப்பட்டு சமத்துவம் பேணப்படல்
- ❖ மீள் குடியேறிய மக்களின் மத்தியில் மனித உரிமை மீறல்கள் இடம்பெறாது கவனித்தல்.
- ❖ மீள்குடியேறிய மக்களின் பங்களிப்பை உறுதிசெய்யும் வகையில் அவர்களை பலப்படுத்துவதற்குரிய நிறுவன அமைப்புக்கள் மற்றும் வழிவகைகள் அமைத்தல்.
- ❖ அரசியல் ஒழுங்கமைப்பினாடாக தூரிய செயற்பாடுகளை மேற்கொள்ளல்.
- ❖ மக்களுடைய நிர்வாகத்திற்கு பொறுப்பு கூறும் வகையில் அரசியல் பொது சேவைகள் செயற்பாடு அமைதல்.
- ❖ மக்களுக்கு தவறான கருத்துக்களையும் மேலும் துன்பங்களைக் கொடுக்காத வகையில் அரசாங்க தீர்மானங்கள் மக்களுக்கு தெரியப்படுத்தல்.
- ❖ அரசாங்க செயற்பாடுகளின் உண்மை வெளிப்படைத்தன்மை பேணப்படல்.

அசமத்துவம் பராபட்சத்திற்கு வழி ஏற்படுத்தாத வகையில் அரசு நிர்வாகம் கொள்கைகள், நிகழ்ச்சித்திட்டங்களை அமைத்தல்.

- ❖ மக்கள் எல்லோரும் ஓர் பல்லின சமுகத்தை உள்ளடக்கிய சமூக அங்கத்தவர்கள் என்ற உணர்வைக் கட்டியேழுப்பக் கூடிய வகையில் அமைதியான சகவாழ்வை மேற்கொண்டு இன முரண்பாடுகள் அற்ற வகையில் வாழ்வதற்கான ஒழுங்கமைப்பை ஏற்படுத்தவேண்டும்.

❖ இடம்பெயர்ந்தோர் மீள்குடியேற்றம்: ஆணைக்குமுளின் அறிக்கை வெளியிடப்படும் போது இடம்பெயர்ந்தோரில் பெரும்பாலானோர் மீள் குடியேற்றப்பட்டுள்ளதாகவும், 6,647 பேர் மட்டும் மீதமாக இருப்பதாகக் குறிப்பிடுகின்றது ஆயினும் உயர் பாதுகாப்பு வலயத்திலியிருந்து இடம்பெயர்ந்தோர், மற்றும் ஆங்காங்கு பரவலாகக் காணப்படும் இராணுவ முகாம்கள் உட்பட்ட பல பகுதிகள் இராணுவ கட்டுப்பாட்டில் உள்ளன என்றும் அறிக்கை தெரியப்படுத்துகின்றது.

மீள்குடியேற்றம் இடம்பெறும் போது பெண்களுக்குரிய பாதுகாப்பு பின்வரும் ஐ.நா மரபொழுங்குகட்கு ஏற்றதாக இடம்பெற வேண்டும்.

- ❖ சர்வதேச மனித உரிமைகள் சாசனம் ஐ.நாவின் 1978 இன் பெண்களுக்கு கெதிரான சகல வகையான பாரட்சங்களையும் நீக்கும் மரபொழுங்கு.
- ❖ 1995 இன் பெஜ்ஜின் மாநாட்டு அறிக்கை
- ❖ பெண்கள் சமாதானம் பாதுகாப்பு தொடர்பான ஐ.நா. பாதுகாப்பு சபையின் 1325 மரபொழுங்கு.

மீள் கட்டுமானப் பணிகள், மீள்குடியேற்றம் இடம்பெறும் பொதுத் திட்டங்கள் வகுப்போர் தீர்மானங்களை எடுப்போர், நிதி அளிப்போர், மற்றும் அபிவிருத்தியில் பங்குதாரர்களாக உள்ளோர் மேற் காட்டப்பட்ட ஐ.நா மரபொழுங்குகளுக்கு முக்கியத்துவம் காட்டியதாகத் தெரியவில்லை.

மீள் குடியேற்றம் இடம்பெற்ற பகுதிகளில் கண்ணிவெடி அகற்றும் பணிகள் ஆரம்பமாகியிருந்தபோதிலும் இவை பால் நிலை சமத்துவத்துடன் முன்னெடுக்கப்பட்டதாக இல்லை பெண்கள் எப்பொழுதும் பயன்பாடற்ற காட்டுப்பகுதிகளில் விறகு, கால்நடைகட்கு புல்வகை, நீர் மற்றும் தேவையான பொருட்கள்

பெற்றுக்கொள்வதற்கு சுதந்திரமாக சென்று வருவார். இவர்கள் வாழ்வாதார தேவைகட்காக ஆடு, மாடு, கோழி, வளர்த்தல் போன்ற சிறிய வீட்டுப் பொருளாதார தேவைகளை ஆற்றுவதுண்டு. ஆகவே கண்ணிவெடிகளின் அபாயம் பற்றிய விழிப்பூட்டல் நடவடிக்கைகள், பெண்களுக்கு வழங்குவதில் காட்டப்பட்ட பங்களிப்பு போதா மையாக உள்ளது.

ஆணைக்குழு அறிக்கை பொதுவாக இடம் பெயர்ந்தவர்கள் அவர்கள் எவ்வாறு மீளக் குடியமர்த்தப்படவேண்டும் என்பதை அறிக்கையில் குறிப்பிட்டுள்ளது.

போர் இடம் பெற்றமை காரணமாகவே இலங்கையில் இவ்வாறான ஓர் பாரிய இடம்பெயர்வும், சமூகங்கள் வாழ்விடமின்றியும், காணிகளை இழந்தும் கஷ்டப்படும் நிலை ஏற்பட்டுள்ளது. ஆகையினால் காணி, மற்றும் மீளக் குடியேற்றம் தொடர்பாக அரசாங்கத் திட்டம் அதிகாரபூர்வமான ஓர் கொள்கை, இவை தொடர்பாக காணப்படவில்லை. அரசாங்கம் முன்று முக்கிய தத்துவங்களை அடிப்படையாக கொண்டு இடம் பெயர்ந்தேர் பிரச்சினைகளை அனுகுவதற்கு முயன்றுள்ளது.

- * பாதுகாப்பு
- * தமது காணிகளுக்கு சுயமாகத் திரும்புதல்
- * தமது சொந்த காணிகளுக்கு திரும்ப முடியாதவர்களுக்கு அதே பகுதிகளில் வேறு காணிகள் வழங்குதல்.

அரசாங்கம் மீளக் குடியேற்றம் தொடர்பாக முன்னெடுத்து வரும் நடவடிக்கைகள் இடம்பெயர்ந்த மக்களது காணி, வாழ்வாதாரம் தொடர்பான பிரச்சினைகளை முழுமையாக அனுகுவதாக இல்லை எனவும் விடுதலைப்புலிகளின் காலப்பகுதியில் காணிதொடர்பான மாற்றங்கள், நிர்வாகம் தொடர்பான பதிவுகள் யாவும் திருத்தப்பட்டு சட்டர்தியான முறைகளுக்குக் கீழ் கொண்டுவருதல் வேண்டும்.

இடம்பெயர்ந்த குடும்பங்களில் பலர் தேசவழைமைச்சட்டத்தின் ஆளுகைக்குட்பட்டிருப்பதனால் கணவனை இழந்த பெண்கள் தமது உரிமைகளை மாற்றிக் கொள்வதில் சிக்கல்கள் ஏற்பட்டுள்ளது.

ஆணைக்குழுவின் சியார்ஸ்கள்

- * இடம் பெயர்ந்த மக்கள் திரும்ப அவர்களது சொந்த இடத்திற்கு திரும்பும் போது தமது காணிக்கு உரிய ஆவணங்கள், சட்டர்தியாக ஏற்றுக்கொள்ளப்படக் கூடிய ஆவணங்களைக் கொண்டு உறுதிப்படுத்தல் வேண்டும்.
- * இடம்பெயர்வு 1980 லிருந்து ஏற்பட்டிருப்பதனால் இடம்பெயர் வில் பழையவர்கள் என மீளக் குடியேற்றப்படும் போது பாரபட்சம் காட்டப்படல் தவிர்க்கப்படவேண்டும்
- * இடம்பெயர்ந்த வன்னி, யாழ்ப்பாணம் மக்களுக்கும் விவசாய நிலங்களை இழந்த மற்றும் கிழக்கு மாகாணத்தில் அச்சுறுத்தல் காரணமாக இடம்பெயர்ந்த மக்களுக்கும் காணி மீளக்கையளித்தல் அல்லது இழப்பீடு வழங்குதல் அரசின் ஓர் தேசிய பிரச்சினையாகும். ஆகவே அரசு குறுகிய அரசியல் இலாபம் கருதி இடம்பெயர்ந்த மக்களின் காணி மீள வழங்குதல் தொடர்பாக பிரச்சினையினை அரசியல் பிரச்சினையாக மாற்றாது, இருசாராரும் ஏற்றுக்கொள்ளக்கூடிய வகையில் அனுகுதல் அவசியம். இவ்வனுகுமுறை தேசிய நல்லினைக்க த்தினை ஊக்குவிப்பதற்கான அடிப்படைத் தத்துவங்களை உள்ளடக்கியதாகும்.
- * நாட்டின் எப்பகுதியிலும், தமது விருப்பப்படி குடியேறும் உரிமை மக்களுக்கு உள்ளதாக காணிச்சட்டம், ஒழுங்கமைப்புக்கள் அமைதல் வேண்டும். எப்படியாயினும் காணி அற்றோர் தொடர்பான அரசின் காணிக்கொள்கை தவிர்க்கமுடியாதபடி இனமுரண்பாட்டிற்கு வழி ஏற்படுத்தியுள்ளது. அரசின் காணி தொடர்பான கொள்கை, குறிப்பிட்ட மாகாணத்தின் குடியிய

- * வாழ்வாதார உதவிகளும் அபிவிருத்தியும் இடம்பெயர்ந்த மக்கள் மீள்குடியேற்றம் பெருமளவில் நிறைவேறியுள்ளது. ஆயினும் இவர்களது தேவைகள் தொடர்பாக மேலதிக கவனம் தேவையாக உள்ளது. குறிப்பாக, பெண்கள் தலைமை தாங்கும் குடும்பங்களின், வாழ்வாதாரம், வீட்டு வசதிகள், சிறுவர் கல்வி, சுகாதாரம், போக்குவரத்து சேவைகள் என்ப வற்றில் கூடிய கவனம் தேவையாக உள்ளது.
- * இடம்பெயரும் போது பலர் மூலதுவணங்களைத் தொலைத்து விட்டதனால் இவர்களுக்கு காணி தொடர்பாக சட்டாதியான உரிமைப் பத்திரங்கள் வழங்குவதில் பிரச்சினைகள் உள்ளன. குறிப்பாக பெண்கள் சட்டாதியான போதிய அறிவு போதாமை யினால் இவற்றைப் பெற்றுக்கொள்வதில் சிரமங்கள் எதிர் நோக்குகின்றனர்.
- * பெரும்பாலான குடும்பங்கள் இன்னும் தற்காலிக குடிசை களிலேயே தங்கியுள்ளனர். இவர்கட்கு நிரந்தர வீட்டு வசதிகள் தேவை.
- * வீடுகள் நிரந்தரமாக வழங்கப்படுவதற்கான வீட்டுத்திட்டங்கள், புள்ளிகளின் அடிப்படையில் முன்னுரிமை அளிக்கப் படுவதனால் பெரும்பாலான பெண்கள் இத்திட்டங்களில் உள்ளடக்கப்படுவதில்லை.
- * பாதிக்கப்பட்ட பிரதேசங்களில் பாடசாலை வசதிகளோ, போதியளவு ஆசிரியர்களோ போதாதுள்ளது.
- * சில மீன்பிடி தளங்கள் செல்லமுடியாததாகவும், கடற்படை யினரின் அனுமதியையும் வேண்டி நிற்கின்றன.
- * நீர்பாசனக் குளங்கள் மீளமைக்கப்பட்டு விவசாய உற்பத்திக்கு உதவுதல் வேண்டும்.
- * இவ்வாறான பிரச்சினைகள் ஆணைக்குமுவில் இனங்காணப் பட்ட போதிலும் பழைய, புதிய இடம்பெயர்ந்தவர்கள் தொடர் பில் வாழ்வாதார உதவிகள் வழங்குவதில் காட்டப்படும் பாரா பட்சத்தினையும் சுட்டிக்காட்டியுள்ளது.

சியர்ச்கள்

- * இடம்பெயர்ந்து மீள்குடியேறிய மக்களுக்கு வாழ்வாதார உதவிகள் வழங்குவது மிக இன்றியமையாதது. வாழ்வாதார உதவிகள் நிலையான ஓர் தீர்வை எட்டுவதற்கும் நல்லினைக்கம் மற்றும் தேசிய அமைதியை ஏற்படுத்துவதற்கும் தேவையாகும். மேலதிகமாக வாழ்வாதார பிரச்சினைகள் இடம்பெயர்ந்த மீள்குடியேறிய மக்களது நாளாந்து பிரச்சினைகளை எடுத்துக் காட்டுவதாக அமைகிறது.
- * இடம்பெயர்ந்த மக்களுக்கு நிலையான தீர்வை வழங்கும் முகமாக ஓர் இறுக்கமான அரசு கொள்கை ஒன்றை ஏற்படுத்து வதற்காக ஓர் குழு அமைக்கப்படவேண்டும்.
- * மக்கள் மீள்குடியேறிய பகுதிகளுக்கு போதுமான அளவு உட்கட்டுமான வசதிகள் அதாவது தெருக்கள், பாடசாலைகள், வைத்தியசாலைகள் வழங்கப்படவேண்டும்.
- * ஓவ்வொரு பகுதிகளாக, வாழ்வாதார உதவிகள் புதிதாக மீள்குடியேறிய மக்களுக்கு விரிவாக்கம் செய்தல் வேண்டும்.
- * பழைய இடம்பெயர்ந்த மக்களுக்கு பராபட்சம் ஏற்படாத வகையில் வாழ்வாதார உதவிகள் சமமானதாக இருத்தல் வேண்டும்.
- * வெவ்வேறு இன சமுகத்தவர்கள் வாழும் கிராமங்களில் வளங்கள் மற்றும் அபிவிருத்தித் திட்டங்கள் பகிர்ந்தளிக்கப் படும் போது பராபட்சமற்ற முறையில் வழங்கப்படவேண்டும்.
- * அபிவிருத்திச் செயற்பாடுகள் உள்நாட்டு மக்களின் ஆலோசனையுடன் அவர்கள் தமக்கு இவற்றில் உரித்து உள்ளது என்ற உணர்வை ஏற்படுத்தும் வகையில் அமைதல் வேண்டும்.

பாதிக்கப்படவர்களுக்கு நஷ்டாடு வழங்குதல்

ஓர் சட்ட அடிப்படைத் தேவையாகும். இவ்வாறு நஷ்டாடு வழங்கப்படுவது மீள்குடியேற்றத்தையும், நல்லினைக்கத்தையும் இலகுவாக்குவதாக அமையும் என ஆணைக்குமு கருதுகின்றது. பாதிக்கப்பட்டவர்களின் கொடுப்பனவிற்குத் தகுதியானவர்களில் கொடுப்பனவுகள் உறுதி செய்யப்பட்டு குறிப்பிட்ட காலப் பகுதிகள் அவை வழங்கப்படுவது அடிப்படைத் தேவையாகும். ரேப்பியா (மக்கள் புனர்வாழ்வு, உடமை கைத்தொழில்களுக்கான அதிகாரசபை) இவ்வாறான நஷ்டாட்டு கொடுப்பனவுகளை வழங்குவதற்குப் பொறுப்பான நிறுவனமாகும். தற்போது ரேப்பியாவின் செயற்பாடு நிவாரணம் வழங்குவதோடு பலவகை நிவாரண, உள்கட்டுமானப் பணிகளையும் ஆற்றுவதாக உள்ளது. மேலதிகமாக இறந்தவர்கள், காயப்பட்டவர்கள், போரின் தாக்கத்தினால் வீடுகள் இழந்தவர்கள், பொருட்கள் இழந்தவர்களுக்கு நஷ்டாடு வழங்குவதாகவும் உள்ளது. இவை தவிர வீட்டு வசதிகள், தொழில் முயற்சிகள், வாழ்வாதார உதவிகளும் இதனுள் அடங்கும்.

பிரச்சினைகள்

ஜேரேப்பியா கொடுப்பனவுகள் வழங்குவதற்கு பொறுப்பான நிறுவனமாக இருந்தபோதிலும் அவற்றிற்கு போதிய நிதி இல்லாமை பிரச்சினையாக உள்ளது. ரேப்பியாவின் உதவித் திட்டத்திற்கான தகுதிகள் கொடுப்பனவுகள் தொகையாகவும் அரசாங்க சுற்றுறிக்கைகள் மூலம் வகுக்கப்பட்டுள்ளது. ஜேரேப்பியா வின் உதவித் திட்டம் சகல மாவட்டங்களுக்கும் சமமாக கிடைக்கக் கூடியதாக இருந்த போதிலும் தற்போது முன்னுரிமை கொடுக்கப் படவேண்டிய விண்ணப்பங்கள் வடக்கு கிழக்கு மாகாணங்களிலேயே உள்ளது. ஆயினும் இத்திட்டத்தினுள் அடக்கப்பட்டுள்ளோர் மிகக்குறைவே.

ஜேரேப்பியாவிற்கு சமர்ப்பிக்கப்படும் விண்ணப்பங்களும் மிகக்குறைவே. இதற்கு பல காரணங்கள் உண்டு முன் சமர்ப்பித்த விண்ணப்பங்கள் சரியாக பரிசீலிக்கப்படாமை, தேவையான ஆவணங்கள் இல்லாமை, விடுதலைப் புலிகளுடன் தொடர்பில்லை என்று கிராம அலுவலரிடமிருந்து பெற்றுக்கொண்ட கடிதம், இவை தேவையாக இருந்த போதிலும் இவற்றைச் சமர்ப்பிக்காத விண்ணப்பங்கள் பரிசீலிக்கப்படுவதில்லை. இதனால் அரசு, மற்றும் அரசு சார்பற்ற நிறுவனங்களின் வீட்டுத்திட்டங்களிலும் இவர்கள் தவிர்க்கப்படுகின்றனர்.

சிபார்ஷகள்

- * அரசு ரேப்பியாவின் பங்கு அதன் செயற்திறன் பற்றி மீளாய்வு செய்வதோடு போரின் பின்னைய தேவைகளை முன்னிறுத்தி அதன் பங்கு, வளங்கள் ஆகியவற்றை வரையறுத்தல் வேண்டும்.
- * நிதி பற்றாகுறை போக்குவதற்கு உடன் நடவடிக்கை தேவை.
- * ஜேரேப்பியா கொடுப்பனவுகளுக்கு பொறுப்பேற்க வேண்டும். தகுதிகளை பெற்றுக்கொள்வது தனிப்பட்டவர்களின் பொறுப்பல்ல.
- * விண்ணப்பங்கள் பெற்றுக்கொள்வதற்குப் போதிய கால அவகாசம் கொடுக்கப்படல்வேண்டும். விண்ணப்பங்கள் பரிசீலிக்கப்படுவதற்குப் போதிய குறைந்த அல்லது கூடிய நேரம் ஒதுக்கப்பட வேண்டும்.
- * ஜேரேப்பியாவின் முதலாது நடவடிக்கை போரில் பாதிக்கப்பட்ட மக்களுக்கு நஷ்டாட்டு நிவாரணம் வழங்குவதாக இருக்க வேண்டும். ஏனைய நிவாரணத் திட்டங்கள் ஏனைய அரசு அதிகாரிகள் இவர்களது இறப்பு, காயப்படல், வீட்டு வசதிகள் தொடர்பான கொடுப்பனவுகளுக்கு முன்னுரிமை வழங்க வேண்டும்.

பயங்கரமான தோற்றுப்பாட்டை ஏற்படுத்துவதனால், இவற்றை நியாயமாக அரசியல் யாப்பிற்கு ஏற்ப செயற்படுத்துவதற்கு ஓர் சுதந்திர பொதுச்சேவை ஆணைக்குமுவை நியமிக்க வேண்டும் எனவும் ஆணைக்குமு சிபார்சு செய்துள்ளது.

- * நல்லினைக்கம் நல்லாட்சிக்கான அரசியல் சட்டகம் போரின் மூலம் கற்றுக்கொண்ட பாடங்களின் பரிமாணத்தில் செய்யப் பட்ட அரசியல் நிர்வாக ஆய்வின் பிரகாரம் ஆணைக்குமு நல்லினைக்க செயற்பாட்டிற்கு அடிப்படை அரசியல் தேவை களாகப் பின்வரும் தேவைப்பாடுகளை முன் வைக்கின்றது.
- * அவ்வாறான நோக்கத்தை எதிர்கால அபிவிருத்தியை நோக்கியதாக அமைக்க மக்களின் ஈடுபாடு.

எதிர்கால பங்காளிகளாக மாற்றத்தை வடிவமைப்பதற்கு பங்காளிகள், அரசஅலுவலகங்கள், அரசியல்கட்சிகள், சமூகத் தலைவர்களின் பங்குபற்றல். ஆணைக்குமுவின் முன் சாட்சிய மளித்த பலர், அரசியல் தீர்வு ஒன்றை அடைவதற்கு அதிகார பரவலாக்கத்தின் முக்கியத்துவத்தையும் நல்லினைக்க செயற் பாட்டின் முக்கியத்துவத்தையும் தெரியப்படுத்தியதாகக் கூறியுள்ளனர். இதனை ஆணைக்குமு, வலிதாக ஏற்றுக்கொண்டுள்ளது. ஆகவே அதிகாரப் பரவலாக்களின் அனுகுமுறைகள் பின்வருமாறு வலிதாக்கப்படலாம்.

பிரச்சினைகள்

விடுதலைப்புவிகளின் பயங்கரவாத நடவடிக்கைகள், இவ்வாறான ஓர் சிந்தனையை அடைவதற்கு நீண்ட காலமாக தடையாக இருந்துள்ளது. தற்போது அத்தடை நீக்கப்பட்டுள்ளமையினால், அரசாங்கம் ஓர் அரசின் செயற்பாட்டைத் தேவையான நோக்கத்தை நிறைவேற்ற ஏற்ற ஓர் தலைமையைக் கட்டியேழுப்ப வேண்டும்.

- ஒற்றுமைக்கான செயற்பாட்டைச் செயற்படுத்துவதற்கு சகல சமூகத்தினதும் உரிமைகள் பேணப்பட்டு, விடுதலைப்புவி உறுப்பினராக இருந்தோரும் உள்ளடக்கப்பட வேண்டும்.
- ஆணைக்குமுவானது அரசியல் தீர்வு என்பது அதிகார பரவலாக்கத்தை அடிப்படையாகக் கொண்டதாக அமைவதால் இனப்பிரச்சினையும் ஏனைய ஜனநாயக அடிப்படைக் காரணிகளை அச்சுறுத்தும் பிரச்சினைகளையும் கவனத்திற் கொள்ள வேண்டும் என கருதுகின்றது.

2.0 காணி தொடர்பான பெண்கள் உரிமைகள்

போரின் பின்னைய காலப்பகுதியில் தமது காணிகளை மீண்டும் பெற்றக்கொள்வதில் பெண்கள் பல சிரமங்களை எதிர்நோக்குகின்றனர். இடம்பெயர்ந்து சென்ற போது காணி உடைமை தொடர்பான ஆவணங்களை தொலைத்துவிட்ட காரணத்தினால் மீண்டும் தமது காணிகளை உரிமையாக்கி கொள்வதற்கு உரிய சட்டரீதியான ஆவணங்களை அத்தாட்சிப்படுத்த முடியாமையினால் தமது காணிகளை மீண்டும் பெற்றுக் கொள்வது பெண்களுக்கு சிரமமாக உள்ளது. மேலும் வடபகுதி மக்கள் தேசவுமை வழக்காற்று சட்டத்தின் ஆளுகைக்குட்பட்டவர்கள். ஆதலால் ஆண்களின் சட்ட ரீதியான அனுமதி காணிகளை மாற்றம் செய்யும் போது பெண்களுக்கு தேவையாக உள்ளது. ஆண்களை அதாவது கணவன்மார்களை இழந்த பெண்கள் காணி உரிமை மாற்றம் செய்து கொள்வதில் மேலும் பல சிரமங்களை எதிர்கொள்கின்றனர் (5.132) மேலும் தமது கணவன்மார் இறந்தமை உறுதிப்படுத்தப்படாத நிலையில் மரணச்சான்றிதழை பெற்றுக் கொள்வதிலும் பெண்கள் தயக்கம் காட்டுகின்றனர். மரணச்சான்றிதழ் இல்லாமையினால் பெண்கள் அரசினால் வழங்கப்படும். பல சலுகைகளை இழக்க நேரிடுகின்றது. அத்துடன் தமது காணி உரிமை மாற்றங்களையும் பெற்றுக்கொள்ள முடியாத நிலை காணப்படுகின்றது. (5.104) ஆணைக்குமுலின் அவதானிப்புக்களும் சிபார்சுகளின் அடிப்படையில் இப்பிரச்சினைக்கார்ன் தீர்வை எடுப்பதற்கு அரசு முயல வேண்டும்.

2.1 வீட்டு உரிமையும் பெண்களும்

வடக்குக் கிழக்கில் இடம்பெயர்ந்து வாழும் மக்கள் 20 வருடத்திற்கு மேலாக இடத்திற்கிடம் அலைந்து தமக்கென ஓர் நிரந்தர மான வாழிடத்தை அமைத்துக்கொள்ள முடியாது என்னர் (5.128) அரசு சார்பற்ற நிறுவனங்களினால் அமைத்துக்

கொடுக்கப்படும் தற்காலிகக் கொட்டகைகள் குறிப்பிட்ட சில காலப்பகுதிக்கே ஏற்படுடையதாக உள்ளது. (5.129) தற்போது வழங்கப்படும் வீட்டுத்திட்டங்களில் பெரும்பாலான பெண்தலைமைத் துவக்குடும் பங்கள் புறக்கணிக்கப்பட்டுள்ளனர். குடும்பத்தில் ஒர் பிள்ளை உள்ளவர்கள் தனித்து வாழும் பெண்கள் இவ்வீட்டுத்திட்ட புள்ளியிடும் சலுகைகளில் தவிர்க்கப்பட்டுள்ளனர். ஆகவே வீட்டுத்திட்டங்களில் பெண்களின் பாதுகாப்புக் கருதி சகல குடும்பங்களுக்கும் வீட்டு வசதிகள் வழங்குவதற்குரிய திட்டத்தை அரசு நடைமுறைப்படுத்த வேண்டும்.

3.0 வாழ்வாதார நடவடிக்கைகளும் வேலை வாய்ப்பும்

போர் காரணமாக பெண்கள் சிறுவர்களது கல்வி நடவடிக்கை பாதிப்படைந்துள்ளது. இவ்வாறு கல்வி வாய்ப்புக்களை இழந்த வர்களுக்கு கல்வியைத் தொடர்வதற்கு வாய்ப்புக்கள் அளிக்கப்பட வேண்டும் என ஆணைக்குமு சிபார்சு செய்துள்ளது. (5.115) மேலும் இளம்பெண்கள், இளைஞர்களுக்கு தனியார் துறைகளில் வேலை வாய்ப்பு வசதிகளை ஏற்படுத்திக் கொள்வதன் மூலம் அவர்கள் எதிர்காலத்தில் நம்பிக்கையை ஏற்படுத்த முடியும். போரில் ஈடுபட்டு புனர்வாழ்வளிக்கப்பட்ட பெண் போராளிகள், மீண்டும் சமூகத்துடன் இணைந்து கொள்வதற்கான சமூக ஒருங்கிணைப்பு திட்டங்களை அரசு ஏற்படுத்திக் கொடுத்தல் வேண்டும். சமூக ஒருங்கிணைப்பு திட்டங்கள் நல்ல முறையில் ஒழுங்கமைக்கப்படாத தன் காரணமாக முன்னால் பெண் போராளிகள் சமூகத்திலிருந்து ஒதுக்கப்பட்டவர்களாகவும், தமது வாழ்வாதாரத்தை கட்டியேழுப்ப முடியாதவர்களாகவும் உள்ளனர். முன்னால் போராளிகளுக்கு விடுபட்ட கல்வியை தொடர செயற்பாடுகள், மற்றும் தொழில்சார் பயிற்சிகள் மற்றும் அறிவுட்டல் திட்டங்கள் மூலம் அவர்களை சமூக நோரோட்டத் துள் இணைப்பதற்கான முயற்சிகள் தேவை. இம்முயற்சிகளில் பெண்கள் அமைப்புக்கள் தீவிரமாக ஈடுபடுதல் அவசியம். அத்துடன் வழங்கப்படும் செயற்பாடுகள் சமத்துவமான

முறையில் இடம்பெற வேண்டும் என்பதற்கான அழுத்தங்களை அரசிற்கு பெண்கள் அமைப்புக்கள் வழங்க வேண்டும். போரின் பாதிப்பின் உடமைகளை இழந்த பெண் தலைமைத் துவகுடும்பங்கள் தமது வருமானத்தை பெருக்கிக் கொள்ளும் வகையில் பொருளாதார நடவடிக்கைகளை ஏற்படுத்திக் கொள்வதும் உடனடித்தேவையாக உள்ளது.

4.0 நிறுவன ரதியான கட்டமைப்புக்கள்

போர் காரணமாக நிறுவனர்தியான கட்டமைப்புகள் போர் இடம்பெற்ற பிரதேசங்களில் சீர்குலைந்துள்ளன. பெண்கள் அமைப்புக்கள், இளைஞர் அமைப்புக்கள், கிராமிய மாதர் சங்கங்கள் போன்ற சமூக செயற்பாட்டு அமைப்புக்கள் மீள உருவாக்கப்பட்டு அவை துரிதமாக செயற்படும்போது பெண்ணின் பிரச்சினைகளுக்கான அழுத்தங்கள் அவ்வமைப்புக்கள் மூலம் முன்னெடுக்கப்படகூடிய வாய்ப்புக்கள் அதிகரிக்க இடமுண்டு. அபிவிருத்தியின் சகல மட்டத்திலும். அரசு, அரச்சார்பற்ற அமைப்புக்களின் திட்டமிடல், கொள்கை வகுப்பு, வீட்டுத் திட்டங்கள், கடனுதவி, சமூர்த்தி கொடுப்பனவுகள் யாவற்றிலும் பெண்களின் பங்கு பற்றல் அதிகரிக்கப்படுவதன் மூலம் பெண்கள் அபிவிருத்தியின் முக்கிய பங்காளிகளாகின்றனர்.

உசாத்துக்கை நூல்கள்

- ⇒ கற்றறிந்த பாடங்கள் மற்றும் நல்லினாக்கத்திற்கான ஆணைக் குழு அறிக்கை - 2010

